

Brussell, 10 ta' Ottubru 2025
(OR. en)

13777/25

FISC 268
ECOFIN 1329

EŻITU TAL-PROCĊEDIMENTI

minn:	Segretarjat Ġenerali tal-Kunsill
lil:	Delegazzjonijiet
Suġġett:	Konklużjonijiet tal-Kunsill tal-10 ta' Ottubru 2025 dwar il-lista riveduta tal-UE ta' ġurisdizzjonijiet li ma jikkooperawx għal finijiet ta' taxxa

Id-delegazzjonijiet isibu meħmuż il-konklużjonijiet imsemmija hawn fuq, approvati fl-4120 laqgħa tal-Kunsill (Affarijiet Ekonomiċi u Finanzjarji) li saret fil-Lussemburgu fl-10 ta' Ottubru 2025.

Konkluzjonijiet tal-Kunsill

dwar il-lista riveduta tal-UE ta' ġurisdizzjonijiet li ma jikkooperawx għal finijiet ta' taxxa

Il-Kunsill tal-Unjoni Ewropea,

1. JISSOTTOLINJA l-importanza tal-promozzjoni u t-tishih ta' standards ta' governanza tajba fil-qasam tat-taxxa, inkluż fil-qasam tat-tassazzjoni ġusta, u t-trasparenza tat-taxxa, u tal-ġlieda kontra l-frodi, l-evażjoni u l-evitar tat-taxxa, kemm fil-livell tal-UE kif ukoll dinji;
2. JAPPREZZA l-kooperazzjoni produttiva kontinwa dwar kwistjonijiet ta' taxxa bejn il-Grupp dwar il-Kodiċi tal-Kondotta dwar it-Tassazzjoni tal-Intraprizi ("Grupp dwar il-Kodiċi tal-Kondotta") u l-biċċa l-kbira tal-ġurisdizzjonijiet madwar id-dinja;
3. JILQA' l-progress li sar fil-ġurisdizzjonijiet rilevanti bil-passi attivi meħuda sal-iskadenzi maqbula, b'mod partikolari fir-rigward tal-konformità mal-kriterji dwar it-trasparenza fiskali tal-lista tal-UE; JILQA' l-passi promettenti reċenti li ttiehdu minn xi ġurisdizzjonijiet li ilhom elenkati għal perjodu ta' żmien estiz; u JISTIEDEN lil dawn il-ġurisdizzjonijiet ikomplu b'dawn l-isforzi biex jikkollaboraw mal-Grupp dwar il-Kodiċi tal-Kondotta u jsolvu l-kwistjonijiet li fadal bil-ħsieb ta' aġġornamenti futuri tal-lista tal-UE ta' ġurisdizzjonijiet li ma jikkooperawx għal finijiet ta' taxxa;
4. JIDDISPJACIHI li t-Turkija ma għamlet l-ebda progress ma' Stat Membru wieħed dwar l-iskambju awtomatiku effettiv ta' informazzjoni; ITENNI l-appell tiegħu lit-Turkija biex tibda r-relazzjonijiet ta' skambju awtomatiku ta' informazzjoni pendenti ma' Stat Membru wieħed u biex tikkonforma bis-siġħ mar-rekwiżiti stipulati fil-konkluzjonijiet tal-Kunsill Ecofin tat-22 ta' Frar 2021, il-5 ta' Ottubru 2021, l-24 ta' Frar 2022, l-4 ta' Ottubru 2022, l-14 ta' Frar 2023, is-17 ta' Ottubru 2023, l-20 ta' Frar 2024, it-8 ta' Ottubru 2024 u t-18 ta' Frar 2025; ITENNI li l-iskambju effettiv awtomatiku ta' informazzjoni mal-Istati Membri kollha huwa kondizzjoni biex it-Turkija tissodisfa l-kriterju 1.1 tal-lista tal-UE; JISTIEDEN lill-Grupp jgħarraf lill-Kunsill dwar l-iżviluppi f'dan ir-rigward u jkompli jindirizza l-kwistjonijiet pendenti fejn ma sar ebda progress;
5. JAPPROVA r-Rapport tal-Grupp dwar il-Kodiċi tal-Kondotta kif jinsab fid-dokument ST 12933/25;

6. JAPPROVA għalhekk il-lista riveduta tal-UE ta' ġurisdizzjonijiet li ma jikkooperawx għal finijiet ta' taxxa kif tinsab fl-Anness I;
7. JAPPROVA s-sitwazzjoni attwali rigward l-impenji meħuda mill-ġurisdizzjonijiet li jikkooperaw biex jimplimentaw l-istandards ta' governanza tajba tat-taxxa, kif jinsab fl-Anness II.

Il-lista tal-UE ta' ġurisdizzjonijiet li ma jikkooperawx għal finijiet ta' taxxa**1. Is-Samoa Amerikana**

Is-Samoa Amerikana ma tapplika l-ebda skambju awtomatiku ta' informazzjoni finanzjarja, ma ffirmatx u ma rratifikatx, inkluż permezz tal-ġurisdizzjoni li hija dipendenti fuqha, il-Konvenzjoni Multilaterali tal-OECD dwar l-Assistenza Amministrattiva Reċiproka kif emendata, u ma ħaditx l-impenn li tindirizza dawn il-kwistjonijiet.

2. Anguilla

Anguilla tiffaċilita strutturi u arranġamenti offshore maħsuba biex jattiraw profitti mingħajr sustanza ekonomika reali billi tonqos milli tiegħu l-azzjonijiet kollha meħtieġa biex tiżgura l-implimentazzjoni effettiva tar-rekwiziti ta' sustanza skont il-kriterju 2.2.

Anguilla ħadet l-impenn li tindirizza n-nuqqasijiet fir-rigward tal-qafas tagħha għall-iskambju ta' informazzjoni fuq talba identifikati mill-Forum Globali u li titlob u li tingħata analizi fil-fond mill-Forum Globali qabel l-24 ta' Lulju 2026.

3. Fiġi

Fiġi ma ffirmatx u ma rratifikatx il-Konvenzjoni Multilaterali tal-OECD dwar l-Assistenza Amministrattiva Reċiproka kif emendata, għandu reġimi preferenzjali tat-taxxa dannużi (Inċentiv tat-Teknoloġija tal-Komunikazzjoni fuq id-Dhul (ICT) Originali, Kumpaniji tal-Esportazzjoni), u għadu ma solviex dawn il-kwistjonijiet.

4. Guam

Guam ma japplika ebda skambju awtomatiku ta' informazzjoni finanzjarja, ma ffirmatx u ma rratifikatx, inkluż permezz tal-ġurisdizzjoni li huwa dipendenti fuqha, il-Konvenzjoni Multilaterali tal-OECD dwar l-Assistenza Amministrattiva Reċiproka kif emendata, u ma ħax l-impenn li jindirizza dawn il-kwistjonijiet.

5. Palau

Palau ma ffirmax u ma rratifikax il-Konvenzjoni Multilaterali tal-OECD dwar l-Assistenza Amministrattiva Reċiproka kif emendata u għadu ma solviex din il-kwistjoni.

6. Il-Panama

Il-Panama għandha reġim ta' eżenzjoni ta' dħul minn sorsi barranin dannuż u għadha ma solvietx din il-kwistjoni.

Il-Panama ħadet l-impenn li tindirizza n-nuqqasijiet fir-rigward tal-qafas tagħha għall-iskambju ta' informazzjoni fuq talba identifikati mill-Forum Globali u li titlob u li tinghata analiżi fil-fond mill-Forum Globali qabel is-17 ta' Lulju 2026.

7. Il-Federazzjoni Russa

Il-Federazzjoni Russa għandha reġim preferenzjali ta' taxxa dannuż (International Holding Companies) u għadha ma solvietx din il-kwistjoni.

8. Samoa

Samoa għandha reġim preferenzjali ta' taxxa dannuż (Kumpanija Offshore) u għadha ma solvietx din il-kwistjoni.

9. Trinidad u Tobago

Trinidad u Tobago ma għandhomx determinazzjoni ta' mill-inqas "Fis-seħh, iżda huwa meħtieġ titjib" dwar ir-rekwiziti ewlenin 1 u 2 fir-rapport ta' evalwazzjoni bejn il-pari tal-Forum Globali dwar l-iskambju awtomatiku ta' informazzjoni dwar kontijiet finanzjarji.

10. Il-Gzejjer Vergni tal-Istati Uniti

Il-Gzejjer Vergni tal-Istati Uniti ma japplikaw l-ebda skambju awtomatiku ta' informazzjoni finanzjarja, ma ffirmawx u ma rratifikawx, inkluż permezz tal-gurizdizzjoni li huma dipendenti fuqha, il-Konvenzjoni Multilaterali tal-OECD dwar l-Assistenza Amministrattiva Reċiproka kif emendata, għandhom reġimi preferenzjali ta' taxxa dannużi (Programm ta' Żvilupp Ekonomiku, Kumpaniji Eżentati, Att Regolatorju dwar Ċentru Bankarju Internazzjonali), u ma ħadux l-impenn li jindirizzaw dawn il-kwistjonijiet.

11. Vanuatu

Vanuatu jiffaċilita strutturi u arrangamenti offshore li għandhom l-għan li jattiraw profitti mingħajr sustanza ekonomika reali u għadu ma solviex din il-kwistjoni.

Vanuatu qed jistenna analizi fil-fond mill-Forum Globali fir-rigward tal-iskambju ta' informazzjoni fuq talba.

**Is-sitwazzjoni attwali tal-kooperazzjoni mal-UE fir-rigward tal-impenji meħuda minn
guriżdizzjonijiet kooperattivi biex jimplimentaw prinċipji ta' governanza tajba fil-qasam tat-
taxxa**

1. Trasparenza

1.1 Skambju awtomatiku ta' informazzjoni

Il-guriżdizzjoni li ġejja hija mistennija tiskambja informazzjoni b'mod effettiv mas-27 Stat Membru kollha skont l-iskeda ta' żmien imsemmija fil-paragrafu 6 tal-konklużjonijiet tal-Kunsill tat-22 ta' Frar 2021, il-paragrafu 4 tal-konklużjonijiet tal-Kunsill tal-5 ta' Ottubru 2021, il-paragrafu 4 tal-konklużjonijiet tal-Kunsill tal-24 ta' Frar 2022, il-paragrafu 4 tal-konklużjonijiet tal-Kunsill tal-4 ta' Ottubru 2022, il-paragrafu 7 tal-konklużjonijiet tal-Kunsill tal-14 ta' Frar 2023, il-paragrafu 7 tal-konklużjonijiet tal-Kunsill tas-17 ta' Ottubru 2023, il-paragrafu 5 tal-konklużjonijiet tal-Kunsill tas-26 ta' Frar 2024, il-paragrafu 5 tal-konklużjonijiet tal-Kunsill tat-8 ta' Ottubru 2024 u l-paragrafu 4 tal-konklużjonijiet tal-Kunsill tat-18 ta' Frar 2025:

It-Turkija

Il-guriżdizzjonijiet li ġejjin impenjaw ruħhom li jindirizzaw in-nuqqasijiet identifikati u jiksibu determinazzjonijiet legali pożittivi ("Fis-seħħ" jew "Fis-seħħ iżda meħtieġ titjib") dwar iż-żewġ rekwiżiti ewlenin 1 u 2 fir-rigward tal-iskambju awtomatiku ta' informazzjoni dwar kontijiet finanzjarji (AEOI), fil-hin biex jiġi rifless fir-rapport ta' rieżami bejn il-pari tal-2026 tal-Forum Globali tal-AEOI:

Il-Ġordan u l-Montenegro

1.2 Shubija fil-Forum Globali u klassifikazzjoni sodisfaċenti fir-rigward tal-iskambju ta' informazzjoni fuq talba

Il-guriżdizzjonijiet li ġejjin qed jistennew analiżi fil-fond mill-Forum Globali:

Antigua u Barbuda, il-Belize u s-Seychelles

Il-ġurizdizzjoni li ġejja impenjat ruħha li tissodisfa l-passi meħtieġa biex titlob u tingħata, sal-15 ta' Awwissu 2026, rieżami fil-fond mill-Forum Globali bil-ħsieb li jiġi aġġornat l-iskambju generali tagħha ta' informazzjoni dwar il-klassifikazzjoni fuq talba għal mill-inqas "fil-biċċa l-kbira konformi" fiż-żmien preskritt:

Il-Montenegro

Il-ġurizdizzjoni li ġejja impenjat ruħha li tissodisfa l-passi meħtieġa biex titlob u tingħata, sal-15 ta' Frar 2027, rieżami fil-fond mill-Forum Globali bil-ħsieb li jiġi aġġornat l-iskambju generali tagħha ta' informazzjoni dwar il-klassifikazzjoni fuq talba għal mill-inqas "fil-biċċa l-kbira konformi" fiż-żmien preskritt:

Il-Gżejjer Verġni Brittaniċi

2. Tassazzjoni Ġusta

2.1 L-eżistenza ta' reġimi ta' taxxa dannużi

Il-ġurizdizzjoni li ġejja, li ħadet l-impenn li temenda jew tabolixxi reġim tat-taxxa preferenzjali fl-ambitu tal-Forum dwar Prattiki ta' Taxxa Dannużi (FHTP) sal-31 ta' Diċembru 2023, qed tistenna valutazzjoni finali mill-FHTP:

L-Eswatini (żona ekonomika speċjali)

Il-ġurizdizzjoni li ġejja ħadet l-impenn li temenda jew tabolixxi reġim ta' eżenzjoni ta' dħul minn sorsi barranin dannuż sal-31 ta' Diċembru 2025:

Il-Brunei Darussalam

3. Prevenzjoni tal-erożjoni tal-bażi u t-trasferiment tal-profitti

3.2 *Implimentazzjoni tal-istandard minimu tar-rapport għal kull pajjiż (Azzjoni 13 tal-BEPS)*

Il-ġurisdizzjonijiet li ġejjin impenjaw ruħhom li jindirizzaw in-nuqqasijiet identifikati fl-oqfsa domestiċi tagħhom fir-rigward tar-rapportar pajjiż b'pajjiż fil-hin biex jiġi rifless fir-rapport ta' evalwazzjoni bejn il-pari tal-Azzjoni 13 tal-BEPS IF fil-ħarifa tal-2026:

Greenland, il-Ġordan u l-Marokk
